

# खेतड़ी में कांग्रेस की टिकट वितरण से पहले बगावत शुरू

‘मनीषा गुर्जर को कांग्रेस प्रत्याशी बनाया गया तो कार्यकर्ता सामूहिक रूप से इस्तीफा देंगे’

खेतड़ी, (निर्स)। खेतड़ी में कांग्रेस की टिकट वितरण होने से पहले अब बगावत के स्वर उठने लगे हैं। पंचायत समिति प्रधान मनीषा गुर्जर के कांग्रेस में शामिल होने के साथ ही खेतड़ी से कांग्रेस की टिकट मिलने की पूरी उम्मीद जताई जा रही है। ऐसे में वर्तमान विधायक डॉ. जितेंद्र सिंह के समर्थकों ने उनके टिकट काटने पर पार्टी को सामूहिक रूप से इस्तीफा देने की चेतावनी दी है। इस दौरान कांग्रेस कार्यकर्ताओं ने खेतड़ी में उपखंड कार्यालय के सामने एकत्रित होकर विरोध प्रदर्शन किया।



कांग्रेस कार्यकर्ताओं ने खेतड़ी में उपखंड कार्यालय के सामने एकत्रित होकर प्रदर्शन किया।

पूर्व विधायक हजारीलाल गुर्जर ने कहा कि डॉक्टर जितेंद्र सिंह ने खेतड़ी क्षेत्र में कांग्रेस से विधायक रहते हुए विकास के क्षेत्र में अग्रणी पंक्ति में ले जाने का काम किया था, जिससे कार्यकर्ता काफी उत्साहित होकर पार्टी को मजबूत दिशा में ले जाने का काम भी कर रहे थे। मनीषा गुर्जर कांग्रेस पार्टी में आने से पहले भाजपा की सीट से

पंचायत समिति की प्रधान बनी हुई है। ऐसे में मनीषा गुर्जर को पार्टी में शामिल कर खेतड़ी में प्रत्याशी बनाने का प्रयास किया जा रहा है, जिससे कांग्रेस के कार्यकर्ता कभी भी सहन नहीं करेंगे। कांग्रेस पार्टी ने वर्तमान विधायक डॉ.

जितेंद्र सिंह को टिकट देकर प्रत्याशी नहीं बनाया तो यहां से पार्टी को हार का मुंह देखा पड़ सकता है।

यदि मनीषा गुर्जर को कांग्रेस की सीट से प्रत्याशी बनाया गया तो कार्यकर्ता सामूहिक रूप से इस्तीफा देंगे। पंचायत

समिति प्रधान मनीषा गुर्जर खेतड़ी विधानसभा क्षेत्र से भाजपा की टिकट के लिए दावेदारी कर रही थी, लेकिन भाजपा ने उनको टिकट नहीं देकर इंजी. धर्मपाल गुर्जर को प्रत्याशी बनाया है। टिकट कटने से नाराज प्रधान मनीषा

खेतड़ी से मनीषा गुर्जर को कांग्रेस का प्रत्याशी घोषित करने की चर्चा चल रही है

गुर्जर ने जयपुर में मुख्यमंत्री आवास पर कांग्रेस पार्टी के पदाधिकारियों की मौजूदगी में अपने समर्थकों के साथ कांग्रेस का दामन थाम लिया। अब खेतड़ी से मनीषा गुर्जर को कांग्रेस का प्रत्याशी घोषित करने की चर्चा चल रही है। इस दौरान कांग्रेस कार्यकर्ताओं ने अपने इस्तीफे मुख्यमंत्री व प्रदेशाध्यक्ष को भेजने की बात कही है। इस मौके पर जिला उपाध्यक्ष गोकुलचंद्र सेनी, नगर मंडल अध्यक्ष विनोद शर्मा, नगर अध्यक्ष प्रभु दयाल कुमावत, ब्लॉक महासचिव नरेश पारीक, चंदगीराम, महावीर प्रसाद, भरत, कपिल, योगेश कुमार, सुधीर गुप्ता, बाबूलाल नायक सहित अनेक कार्यकर्ता मौजूद थे।

# कबाड़ के गोदाम में लगी आग से तफरा-तफरी मची



गंगापुर सिटी में कबाड़ के गोदाम में लगी आग दमकलकर्मियों ने बुझाई।

गंगापुर सिटी, (निर्स)। कोतवाली थाना इलाके के गांधीनगर क्षेत्र में शनिवार शाम को एक कबाड़ के गोदाम में आग लग गई। सूचना पर कोतवाली थाना पुलिस के एसआई नैशाद खान पुलिस टीम के साथ मौके पर पहुंचे और नगर परिषद की फायर ब्रिगेड की गाड़ी की मदद से आग पर काबू पाया गया। गंगापुर सिटी की गांधीनगर स्थित

कबाड़ी के एक गोदाम में शनिवार शाम को अज्ञात कारणों से आग लग गई। आग ने थोड़ी ही देर में विकराल रूप ले लिया और देखते ही देखते आग ने कबाड़ के साथ-साथ आसपास के मकानों को अपनी चपेट में लेना शुरू कर दिया। आग लगने की सूचना पर काफी संख्या में लोग मौके पर जमा हुए लोगों ने पुलिस और दमकल को सूचना दी। सूचना पर

कोतवाली थाने से एसआई नैशाद खान पुलिस टीम के साथ मौके पर पहुंचे। सूचना मिलने पर फायर ब्रिगेड की गाड़ी मौके पर पहुंची और कड़ी मशकत के बाद आग पर काबू पाया। कोतवाली थाना के एसआई नैशाद खान ने बताया कि अज्ञात कारणों से कबाड़ी के गोदाम में आग लग गई। फिलहाल नुकसान का कोई आंकलन नहीं लगाया जा सका है।

## पांच लाख की अवैध शराब सहित कार जब्त

चालक कार को रोक खेतों में छोड़कर फरार हो गया

उदयपुर, (कास)। पारनवा थाना पुलिस ने तलाशी अभियान के दौरान पांच लाख रुपये की अवैध शराब से भरी कार जब्त कर प्रकरण दर्ज किया। जिला पुलिस अधीक्षक भुवन भूषण यादव के निर्देश पर अतिरिक्त पुलिस अधीक्षक पंचतसिंह, पुलिस उप अधीक्षक रामेश्वरलाल के सुपरविजन में पारनवा थानाधिकारी उमेश चन्द्र के नेतृत्व में गठित दल ने नाकाबंदी के दौरान अम्बासा नाकाबंदी पोस्ट पर कार को रूकने का इशारा किया। इस पर

नाकाबंदी में अम्बासा नाकाबंदी पोस्ट पर शराब पकड़ी

चालक कार को रोक खेतों में छोड़कर फरार हो गया। इस पर कार की तलाशी ली तो उसमें पांच लाख रुपये मूल्य की अवैध शराब के 60 कार्टन पाए गए। इस पर कार व शराब जब्त कर प्रकरण दर्ज कर जांच शुरू की।

## मारपीट कर युवक से नगदी छीनी

बीकानेर (निर्स)। युवक के साथ मारपीट कर 50 हजार रुपये छीनने का मामला बज्जु पुलिस थाना क्षेत्र में सामने आया है। इस आशय की रिपोर्ट पीड़ित की मां बांगडसर गांव निवासी बन्नी देवी ने थाने में दी है। आरोप लगाया है कि एक सितम्बर को एक राय होकर आरोपियों ने उसके बेटे के साथ मारपीट की तथा उसकी कैम्पर गाड़ी में पड़े 50 हजार रुपये छीनकर ले गए। आरोप है कि आरोपी उनको खरीदशुदा गाड़ी के दरवाजे नहीं दे रहे हैं। पुलिस ने रिपोर्ट के आधार पर दो भाई फूसाराम व कोजाराम पुत्र पदमाराम तथा 5-7 अन्य के खिलाफ थाने में मामला दर्ज कर आगे की कार्रवाई शुरू कर दी है।

## ट्रैक्टर-ट्रॉली पलटने से कंपाउण्डर की मौत

डूंगरपुर, (निर्स)। सदर थाना क्षेत्र के पाल देवल के पास निर्माणाधीन पुलिसिया पर ट्रैक्टर-ट्रॉली पलटने से कंपाउण्डर की मौत हो गई। कंपाउण्डर साढ़े चार लाख रुपये में सेकंड हैंड ट्रैक्टर-ट्रॉली खरीदकर खुद लेकर जा रहा था। पुलिस ने पोस्टमार्टम के बाद शव परिवजनों को सुपुर्द कर दिया है। सदर थाने के एसआई ने बताया कि लोडवाड़ा निवासी प्रभुलाल लबाना सरकारी अस्पताल में कंपाउण्डर है तथा वह खेतीबाड़ी का काम भी करता है। उदयपुर के आडीवली से सेकंड हैंड ट्रैक्टर खरीदा। इसके बाद प्रभुलाल खुद ट्रैक्टर चलाते हुए घर जा रहा था। पीछे बाइक लेकर लोडवाड़ा गांव का ही रतनलाल चल रहा था। पाल देवल

सेकंड हैंड ट्रैक्टर-ट्रॉली खरीदकर खुद लेकर जा रहा था

निर्माणाधीन पुलिसिया के पास जाते ही ट्रैक्टर-ट्रॉली बेकाबू होकर पलट गई। इससे ड्राइवर प्रभुलाल नीचे गिरा और आगे के टॉयर के नीचे आ गया। इससे उसके सिर में गंभीर चोटें आईं। उसे गंभीर हालत में डूंगरपुर अस्पताल लेकर आए, लेकिन डॉक्टरों ने जांच के बाद प्रभुलाल को मृत घोषित कर दिया। वहीं, पुलिस ने प्रभुलाल के शव का पोस्टमार्टम करवाते हुए शव परिवजनों को सुपुर्द कर दिया है। मृतक प्रभुलाल के एक ही पुत्र है।

## वनकर्मियों पर हमले का आरोपी गिरफ्तार

डूंगरपुर, (निर्स)। जिले की रामसागडा पुलिस ने वनकर्मियों के साथ जानलेवा हमले के मामले में गत 16 साल से फरार चल रहे आरोपी को गिरफ्तार करने में सफलता प्राप्त की है। थानाधिकारी ने बताया कि जिला पुलिस अधीक्षक कुंदन कंवरीया के निर्देशन में विधानसभा चुनाव के मद्देनजर वांछित अपराधियों के खिलाफ चलाए जा रहे धरपकड़ अभियान के तहत थाने की विशेष टीम ने वनकर्मियों के साथ जानलेवा हमले के मामले 16 साल से फरार चल रहे आरोपी दीकवा थाना ईसरी जिला अरवल्लो गुजरात निवासी काला उर्फ कावा कटारा को मुखबीर सूचना और ईसरी थाने की मदद से दीकवा से डिटेन कर पूछताछ करने के बाद आरोपी को गिरफ्तार कार्यालय में पेश किया जाएगा।

## 15 तोला सोना व चांदी सहित नगदी चोरी

अजमेर, (कास)। क्रिश्चियनगंज थाना क्षेत्र के ज्ञान विहार कॉलोनी स्थित एक बंद मकान को चोरों ने निशाना बनाया। चोर छत के रास्ते घुसे और 15 तोला सोना, आधा किलो चांदी व 20 हजार रूपय चुराकर फरार हो गए। मकान मालिक परिवार के साथ बाहर गया हुआ था। पीड़ित ने क्रिश्चियनगंज थाने में अज्ञात चोरों के खिलाफ मुकदमा दर्ज कराया है। पुलिस ने घटनास्थल का मौका मुआयना कर चोरों की तलाश शुरू कर दी है। क्रिश्चियनगंज थाना क्षेत्र के ज्ञान विहार कॉलोनी में रहने वाले पीड़ित मकान मालिक हिर्मांशु राठी ने पुलिस को बताया कि वह परिवार के साथ बाहर गया हुआ था। पीछे से घर बंद था। चार

पुलिस ने घटनास्थल का मौका मुआयना कर चोरों की तलाश शुरू की

नवंबर को आया। उस वक्त घर का सामान बिखरा हुआ मिला। आलमारी के ताले टूटे हुए थे। चोर छत के रास्ते घर में घुसे। अलमारी में रखा 15 तोला सोना, आधा किलो चांदी व 20 हजार रूपय चोरी कर ले गए। लाखों रूपय की चोरी का पता चलते ही क्रिश्चियनगंज थाना पुलिस मौके पर पहुंची। मकान मालिक व आसपास के लोगों से वारदात के बारे जानकारी ली। पुलिस ने मामला दर्ज कर जांच शुरू कर दी है।

## विद्युत करंट से युवक की मौत

बीकानेर (निर्स)। गांवों में विद्युत लाइन की समस्या का चिरस्थायी समाधान नहीं हो पा रहा है। जिसके चलते हादसे हो रहे हैं। गांवों में आलम ये है कि विद्युत तार लटक रहे, ढीले पड़े हैं यहाँ तक कि ऊंट व बैल गाड़ों पर बैठकर भी नहीं जा सकते। खड़ा आदमी आराम से इन ढीले व लटकते तारों को छू सकता है। कालू पुलिस थाना क्षेत्र में एक युवक पर 11 केवी विद्युत लाइन का तार टूटकर उस पर आ गया। जिससे उसकी मौत हो गई। इस आशय की रिपोर्ट कालू पुलिस थानानर्गत रामपुरा हुडान गांव में रहने वाले मांगीलाल मेघवाल ने थाने में दी है। रिपोर्ट के मुताबिक तीन नवम्बर को रात को करीब आठ बजे के आसपास 11 केवी विद्युत लाइन का तार टूटकर उसके चचेरे भाई रामस्वरूप पर आ गया। जिससे उसकी मौत हो गई।

## ऑनलाइन ठगी की वारदात सामने आई, केस दर्ज

भीलवाड़ा, (निर्स)। ना कोई फोन, ना ओटीपी, ना कोई लिंक और खाते से 96 हजार की राशि साफ। मामला भीलवाड़ा के प्रताप नगर थाने से जुड़ा हुआ है। आज्ञाद नगर में रहने वाले युवक प्रवीण कुमार शर्मा ने थाने में शिकायत दी, जिसमें बताया कि उसके खाते से 31 अक्टूबर को बिना किसी मैसेज, ओटीपी या कोई लिंक आए हुए 96000 की राशि निकल गई। प्रताप नगर थाने में उसकी शिकायत तो दर्ज कर ली है साथ ही बैंक में जाकर शिकायत दर्ज करने की सलाह भी दी। युवक ने बैंककर्मियों रुपये कटने की जानकारी दी तो बैंक कर्मियों ने किसी भी तरह की सहायता करने से इनकार कर दिया। उनका कहना है कि उसके खाते से यूपीआई ट्रांजैक्शन के माध्यम से 96000 की राशि कटी है, ऐसे में बैंक इसके लिए उत्तरदाई नहीं है। अपने खाते

से पैसे कटने के बाद परेशान युवक ने पुलिस अधीक्षक को भी शिकायत दी है।

## युवक का शव मिला

श्रीगंगानगर, (निर्स)। जिले के सादुलशहर में सरकारी अस्पताल के मुख्य द्वार पर एक व्यक्ति का शव मिला है। हालांकि अभी तक शव की शिनाख्त नहीं हो पाई है। इसकी सूचना मिलने के बाद मौके पर पहुंची पुलिस ने शव को मोर्चरी में रखवाया। हाल फिलहाल पुलिस आसपास के लोगों से पूछताछ कर शव की शिनाख्त करने में जुटी है।

## दो पक्षों में मारपीट, दो घायल

उदयपुर, (कास)। शहर के प्रतापनगर थाना क्षेत्र में दो पक्षों के बीच हुई मारपीट में दो व्यक्ति घायल हो गए। इस मामले में दोनों पक्षों ने एक दूसरे के खिलाफ प्रकरण दर्ज किया। तीन नवंबर सांय मनोरिया किराणा स्टोर उदयसागर चौराहा निवास हिरालाल पुत्र केशुलाल कीरव सनी उर्फ जसन्तसिंह राणा पुत्र राजेन्द्र, बाबू नेपाली, पूरण नेपाली के बीच किसी बात को लेकर कहासूनी होने पर मारपीट हो गई। जिससे हिरालाल व सनी दोनों गंभीर घायल हो गए जिन्हें उपचार के लिए चिकित्सालय में भर्ती करवाया। इस मामले में हिरालाल ने सनी व साथियों के खिलाफ व सनी ने हिरालाल व अन्य के खिलाफ प्रकरण दर्ज करवाया। प्रारंभिक अनुसंधान में पता चला कि हिरालाल का पालतु कुत्ता है जो आने-जाने वालों को परेशान करता है। इसको लेकर सनी ने एतराज किया था। इसी बात को लेकर झगड़ा हुआ। प्रकरण की जांच एसआई पंचतसिंह कर रहे हैं।

# जे.पी. चंदेलिया ने चुनाव नहीं लड़ने का ऐलान किया

चिड़वावा, (निर्स)। पिलानी विधानसभा क्षेत्र के वर्तमान कांग्रेसी विधायक जेपी चंदेलिया ने इस बार चुनाव नहीं लड़ने का ऐलान कर दिया है। उन्होंने ये फैसला अपने कार्यकर्ताओं के साथ बैठक के बाद लिया। उन्होंने कहा कि वे अन्य नेताओं की तरह नहीं हैं जो कि टिकट नहीं मिलने पर पार्टी छोड़कर या तो दूसरी पार्टी की टिकट या फिर निर्दलीय चुनाव लड़ने पार्टी के खिलाफ खड़े हो जाते हैं। उन्होंने कहा कि पार्टी का फैसला शिरोधार्य है। इस बार वे चुनाव मैदान में नहीं उतरेंगे। पार्टी के आदेश का वे पालन करेंगे। उन्होंने पितराम काला को टिकट दिए जाने पर कहा कि काला अच्छे अधिकारी रहे हैं। पार्टी ने जातिगत आधार और कुछ अन्य आधारों को देखते हुए उनको टिकट दी है। अब वे भी पार्टी के



वर्तमान कांग्रेस विधायक जे.पी. चंदेलिया ने कार्यकर्ताओं के साथ बैठक ली।

फैसले के साथ हैं और पार्टी को पिलानी विधानसभा क्षेत्र में जिताने का प्रयास करेंगे। चंदेलिया ने पांच साल के

कार्यकाल के दौरान उनका साथ देते वाले सभी समर्थकों, पार्टी कार्यकर्ताओं और क्षेत्रवासियों का आभार जताया। उन्होंने

कहा कि जनता से उनको भरपूर प्यार मिला है और आगे भी वे जनता का सेवक बनकर उनके लिए कार्य करते रहेंगे।

## छात्राओं ने श्रृंखला बनाकर “वोट फॉर नेशन” का संदेश दिया

एक हजार छात्र-छात्राओं ने मैदान में छात्र श्रृंखला बनाई



राजकीय उच्च माध्यमिक विद्यालय, सुभाष नगर में बालक बालिकाओं द्वारा श्रृंखला बनाकर “वोट फॉर नेशन” का संदेश दिया गया।

भीलवाड़ा, (निर्स)। जिले में शत प्रतिशत मतदान के लिए स्वीप कार्यक्रम के तहत जिला प्रशासन के तत्वावधान में विभिन्न जागरूकता गतिविधियां संचालित की जा रही हैं। जिसके अंतर्गत शनिवार को राजकीय उच्च माध्यमिक विद्यालय, सुभाष नगर में बालक बालिकाओं द्वारा श्रृंखला बनाकर “वोट फॉर नेशन” का संदेश दिया गया। प्रधानाचार्य, उर्मिला जोशी ने बताया कि लगभग एक हजार छात्र-छात्राओं ने मैदान में छात्र श्रृंखला से

वोट फॉर नेशन की आकृति बनाकर मतदाता जागरूकता का संदेश दिया। छात्र श्रृंखला से स्काउट प्रभारी एवं सहायक लीडर ट्रेनर (स्काउट) प्रेमशंकर जोशी ने मतदाता जागरूकता के नारे लगवाये। इस अवसर पर छात्र-छात्राओं व अभिभावकों से शत प्रतिशत मतदान करने हेतु संकल्प पत्र भरवा कर प्राप्त किये एवं अपने-अपने गली मोहल्ले में सभी को मतदान करने हेतु प्रेरित करने का आन्वयन किया। सुभाष नगर विद्यालय द्वारा स्वीप कार्यक्रम के

तहत पूर्व में भी मतदाता जागरूकता रैली, रंगोली, शपथ दिलाना, संकल्प पत्र, प्रदर्शनी आदि कार्यक्रमों द्वारा मतदाता जागरूकता के सराहनीय कार्य किए गए। छात्र श्रृंखला बनवाने में पारी प्रभारी सुषमा पालीवाल, प्रेम भण्डिया, कौशल्या लाली, मंजू शर्मा, संगीता व्यास, जया पी. लालवानी, मीनाक्षी शर्मा, परमेश्वर शर्मा, इंद्रिया शर्मा, ममता रानी चौधरी, ज्वाला प्रसाद शर्मा, रेखा पोडेल ने विशेष सहयोग प्रदान किया।

# ब्राह्मण समाज को राजनैतिक पार्टियां केवल वोटबैंक मानकर उपयोग कर रही हैं : हरितवाल

शिक्षा के क्षेत्र में अटवल रही गौड़ ब्राह्मण समाज की 70 प्रतिभाओं को सम्मानित किया

चूरू, (कास)। गौड़ ब्राह्मण महासभा चूरू जिला ईकाई के तत्वावधान में रिविहार को स्थानीय उपाध्यक्ष के समाज का प्रतिभा सम्मान समारोह आयोजित किया गया। समारोह में चूरू तहसील के शिक्षा के क्षेत्र में अटवल रहे 70 प्रतिभागियों को प्रशस्ति-पत्र व प्रतीक चिह्न प्रदान कर सम्मानित किया गया। कार्यक्रम के मुख्य अतिथि गौड़ ब्राह्मण महासभा के प्रदेशाध्यक्ष विजय हरितवाल थे।

समारोह की अध्यक्षता महासभा के जिलाध्यक्ष सुधाकर सहल ने की। वहीं कार्यक्रम के विशिष्ट अतिथि टीडीयासर के संत विशंभरनाथ महाराज, महासभा के प्रदेश कार्यकारी अध्यक्ष नटरलाल शर्मा, प्रदेश वरिष्ठ उपाध्यक्ष विजय वासोतिया व रतनलाल शर्मा थे। कार्यक्रम का शुभारम्भ भगवान परशुराम के चित्र के समक्ष दीप प्रज्वलित कर किया गया। इस अवसर पर धर्मसंघ ब्रह्मचार्य आश्रम के ब्रह्मचार्यों द्वारा स्वस्तिवाचन किया गया। कार्यक्रम को संबोधित करते हुए प्रदेशाध्यक्ष हरितवाल ने कहा कि वर्तमान समय में ब्राह्मण समाज को राजनीतिक पार्टियों



गौड़ ब्राह्मण महासभा चूरू जिला ईकाई के तत्वावधान में प्रतिभा सम्मान समारोह आयोजित हुआ।

केवल वोट बैंक मानकर उपयोग कर रही है, जिसको ब्रह्मण समाज कभी भी बर्दास्त नहीं करेगा। उन्होंने कहा कि आगामी चुनावों में समाज का शत प्रतिशत मतदान समर्थक पार्टी को होगा। जो पार्टी हमारे समाज की अनदेखी करेगी, उसका बहिष्कार करेंगे। इस अवसर पर महासभा के प्रदेश कार्यकारी अध्यक्ष नटरलाल शर्मा ने कहा कि ब्राह्मण समाज अपने संस्कारों के साथ

परोपकार कार्य कर सभी समाज को साथ लेकर उनकी दिशा में सकारात्मक बदलाव करें। प्रदेश उपाध्यक्ष विजय वासोतिया ने कहा कि ब्राह्मण समाज एक अग्रणी समाज है। राजनैतिक पार्टियों को ललकारते हुए कहा कि जिसके साथ ब्राह्मण समाज रहेगा, वही पार्टी सफलता हासिल कर सकेगी। उन्होंने कहा कि जल्द ही इस ओर समाज दिशा निर्देश तैयार कर रहा है। इस अवसर पर ब्राह्मण महासभा

सीकर के जिलाध्यक्ष रतनलाल शर्मा ने प्रतिभाओं को बधाई देते हुए कहा कि वे सभी भावी सरकारी अधिकारी हैं। उन्होंने कहा कि ब्राह्मण समाज हमेशा आगे रहा है और भविष्य में भी रहेगा। इससे पूर्व जिलाध्यक्ष सुधाकर सहल ने सभी का स्वागत किया। इस अवसर पर विजय हरितवाल का जिलाध्यक्ष सुधाकर सहल, बजरंग लाल शर्मा एडवोकेट, बाबूलाल शर्मा, विश्वनाथ शर्मा राजगुरु, विजय शर्मा पूर्व

सभापति, रामप्रसाद शर्मा, डॉ. संवरमल शर्मा, डॉ. श्याम सुन्दर शर्मा, सूर्य प्रकाश त्रिवेदी, गिरधारी लाल हरित, महेश शर्मा, नरेंद्र शर्मा एडवोकेट, नरेंद्र चतुर्वेदी, योगेश शर्मा, प्रदेश कार्यकारी अध्यक्ष नटर लाल शर्मा कांठ, महेश शर्मा, हुकुमचंद गौड़, शंकर महर्षि, डॉ. सुरेंद्र शर्मा, नरेंद्र शर्मा, मुरलीधर शर्मा, संवरमल शर्मा, दामोदर गौतम, योगेश गोयान, बनवारी लाल इंदौरिया, अरविन्द शर्मा एडवोकेट, पुनित लाटा, हरीश शर्मा, जगमोहन तिवारी द्वारा व प्रदेश वरिष्ठ उपाध्यक्ष विजय वासोतिया का मोहन त्रिवेदी, डॉ. मनोज योगाचार्य, कन्हैयालाल महर्षि, योगेश गौड़, शिव कुमार शर्मा पूर्व पार्षद, नवीन शर्मा, महेश मिश्रा, किशन लाल शर्मा, सुरेंद्र बाबलिया, केदार मल शर्मा, किशन भेंड़ा द्वारा व सीकर जिलाध्यक्ष रतनलाल शर्मा का बाल किशन बाबलिया, बनवारी लाल गोयान, नारायण प्रसाद महर्षि, अरविंद शर्मा एडवोकेट, देवकांत शर्मा, संदीप पाटिल आदि ने माला पहनाकर स्वागत किया। कार्यक्रम का संचालन शिक्षाविद प्रो. सरोज हरित ने किया।